

# नवीन ओखला औद्योगिक विकास प्राधिकरण

## प्रेस विज्ञप्ति

प्राधिकरण द्वारा माह सितम्बर 2022 में औद्योगिक, वाणिज्यिक, ग्रुप हाऊसिंग एवं आवासीय भूखण्ड विभागों हेतु भूखण्ड आवंटन योजनाओं का प्रकाशन किया गया था। प्रारम्भ में इन योजनाओं में औद्योगिक श्रेणी के 79 भूखण्ड, आवासीय श्रेणी के 241 भूखण्ड, ग्रुपहाऊसिंग के 04 भूखण्ड एवं वाणिज्यिक उपयोग के 55 भूखण्डों के सापेक्ष आवेदन आमंत्रित किये गये थे। प्रथम चरण में योजना विवरणिका के अनुसार जिन भूखंडों के सापेक्ष पर्याप्त संख्या में आवेदन प्राप्त हो गए थे, उन आवेदनों का परीक्षण विभागों द्वारा प्रारम्भ किया जा चुका है।

प्रथम चरण में आवेदन की "Final Submission" की अंतिम तिथि 30.09.2022 को जिन भूखंडों के सापेक्ष पर्याप्त संख्या में आवेदन प्राप्त नहीं हुए थे, उन्हें योजना विवरणिका के अनुसार एक सप्ताह का समय देते हुये पुनः प्रकाशित कर दिया गया था। जिन भूखंडों की अंतिम तिथि बढ़ायी गयी थी, ऐसे भूखंडो की संख्या औद्योगिक विभाग में 23, ग्रुप हाउसिंग विभाग में 02, वाणिज्यिक विभाग में 54 तथा आवासीय भूखंड विभाग में 68 थी। इन भूखंडो के सापेक्ष आवेदनों की "Final Submission" की अंतिम तिथि आज दिनांक 10.10.2022 थी।

उक्त सभी भूखंडों के सापेक्ष आवेदनों की संख्या की समीक्षा के उपरांत योजना विवरणिका के अनुसार औद्योगिक विभाग में 20 भूखंडो, ग्रुप हाउसिंग विभाग में 02 भूखंडो, वाणिज्यिक विभाग में 54 भूखंडो तथा आवासीय भूखंड विभाग में 56 भूखंडो की आवेदन की अंतिम तिथि को दूसरी बार बढ़ाया जा रहा है। इच्छुक आवेदक दिनांक 18.10.2022 तक इन भूखण्डों के सापेक्ष आवेदन कर सकते हैं।